

REGOLAMENT TA' IMPLIMENTAZZJONI TAL-KUMMISSJONI (UE) 2022/632

tat-13 ta' April 2022

li jistabbilixxi miżuri temporanji fir-rigward ta' frott speċifikat li joriġina mill-Argentina, mill-Brazil, mill-Afrika t'Isfel, mill-Urugwaj u miż-Zimbabwe biex jipprevjenu l-introduzzjoni fit-territorju tal-Unjoni tal-pest *Phyllosticta citricarpa* (Mc Alpine) Van der Aa u t-tixrid tiegħu

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2016/2031 tal-Parlament Ewropew u tal-Kunsill tas-26 ta' Ottubru 2016 dwar il-miżuri protettivi kontra pesti tal-pjanti, li jemenda r-Regolamenti (UE) Nru 228/2013, (UE) Nru 652/2014 u (UE) Nru 1143/2014 tal-Parlament Ewropew u tal-Kunsill u li jhassar id-Direttivi tal-Kunsill 69/464/KEE, 74/647/KEE, 93/85/KEE, 98/57/KE, 2000/29/KE, 2006/91/KE u 2007/33/KE⁽¹⁾, u b'mod partikolari l-Artikolu 41(2) tiegħu,

Billi:

- (1) Id-Deciżjoni ta' Implimentazzjoni tal-Kummissjoni (UE) 2016/715⁽²⁾ tistabbilixxi miżuri fir-rigward tal-frott tas-Citrus L., *Fortunella* Swingle, *Poncirus* Raf., u l-ibridi tagħhom, għajr il-frott tas-Citrus *aurantium* L. u tas-Citrus *latifolia* Tanaka ("il-frott speċifikat"), li joriġina mill-Argentina, mill-Brazil, mill-Afrika t'Isfel jew mill-Urugwaj, biex jipprevjenu l-introduzzjoni fit-territorju tal-Unjoni tal-*Phyllosticta citricarpa* (McAlpine) Van der Aa ("il-pest speċifikat") u t-tixrid tiegħu. Din id-Deciżjoni ta' Implimentazzjoni tiskadi fil-31 ta' Marzu 2022.
- (2) Ir-Regolament ta' Implimentazzjoni tal-Kummissjoni (UE) 2019/2072⁽³⁾ jistabbilixxi l-lista ta' pesti ta' kwarantina tal-Unjoni mhux magħrufa li jsejtnu fit-territorju tal-Unjoni fil-Parti A tal-Anness II. Ir-Regolament ta' Implimentazzjoni (UE) 2019/2072 għandu l-għan li jipprevjeni d-dhul, l-istabbiliment u t-tixrid ta' daww il-pesti fit-territorju tal-Unjoni.
- (3) Il-pest speċifikat huwa elenkat bħala pest ta' kwarantina tal-Unjoni fl-Anness II tar-Regolament ta' Implimentazzjoni (UE) 2019/2072. Huwa wkoll elenkat bħala pest ta' prijorità fir-Regolament Delegat tal-Kummissjoni (UE) 2019/1702⁽⁴⁾.
- (4) Mill-2016, l-Istati Membri rrapportaw diversi nuqqasijiet ta' konformità minhabba l-preżenza tal-pest speċifikat fl-importazzjonijiet fl-Unjoni tal-frott speċifikat li joriġina mill-Argentina, mill-Brazil, mill-Afrika t'Isfel u mill-Urugwaj. Għaldaqstant, jehtieg li l-miżuri stipulati fid-Deciżjoni ta' Implimentazzjoni (UE) 2016/715 jinżammu u jiġu aġġornati għal kull wieħed minn daww il-pajjiżi u, għal raġunijiet ta' ċarezza, jiġu stabbiliti f'Regolament.
- (5) Barra minn hekk, fl-2021 ġie osservat għadd kbir ta' nuqqasijiet ta' konformità minhabba l-preżenza tal-pest speċifikat fuq il-frott speċifikat li joriġina miż-Zimbabwe. Dan l-għadd kbir ta' nuqqasijiet ta' konformità miż-Zimbabwe jindika li l-miżuri stabbiliti fil-punt 60 tal-Anness VII tar-Regolament ta' Implimentazzjoni (UE) 2019/2072 mhumiex biżżejjed biex jiżguraw il-helsien mill-pest speċifikat fuq il-frott speċifikat li joriġina miż-Zimbabwe u li għalhekk huwa mehtieg li l-frott speċifikat li joriġina miż-Zimbabwe jiġi inkluz fil-kamp ta' applikazzjoni tal-miżuri temporanji kontra l-pest speċifikat stabbiliti f'dan ir-Regolament.

⁽¹⁾ ĠU L 317, 23.11.2016, p. 4.

⁽²⁾ Id-Deciżjoni ta' Implimentazzjoni tal-Kummissjoni (UE) 2016/715 tal-11 ta' Mejju 2016 li tistabbilixxi miżuri fir-rigward ta' ċertu frott fxi pajjiżi terzi biex jipprevjenu l-introduzzjoni fl-Unjoni u t-tixrid tal-organizmu ta' hsara *Phyllosticta citricarpa* (McAlpine) Van der Aa (ĠU L 125, 13.5.2016, p. 16).

⁽³⁾ Ir-Regolament ta' Implimentazzjoni tal-Kummissjoni (UE) 2019/2072 tat-28 ta' Novembru 2019 li jistabbilixxi l-kundizzjonijiet uniformi għall-implimentazzjoni tar-Regolament (UE) 2016/2031 tal-Parlament Ewropew u tal-Kunsill rigward il-miżuri protettivi kontra l-pesti tal-pjanti, u li jhassar ir-Regolament tal-Kummissjoni (KE) Nru 690/2008 u jemenda r-Regolament ta' Implimentazzjoni tal-Kummissjoni (UE) 2018/2019 (ĠU L 319, 10.12.2019, p. 1).

⁽⁴⁾ Ir-Regolament Delegat tal-Kummissjoni (UE) 2019/1702 tal-1 ta' Awwissu 2019 li jissupplimenta r-Regolament (UE) 2016/2031 tal-Parlament Ewropew u tal-Kunsill billi jistabbilixxi l-lista ta' pesti ta' prijorità (ĠU L 260, 11.10.2019, p. 8).

- (6) Biex tiġi żgurata prevenzjoni aktar effettiva tad-dhul tal-pest speċifikat fit-territorju tal-Unjoni, u filwaqt li titqies l-esperjenza miksuba bl-applikazzjoni tad-Deċiżjoni ta' Implimentazzjoni (UE) 2016/715, jehtieg li jiġu stabbiliti miżuri addizzjonali għall-frott speċifikat li joriġina mill-Argentina, mill-Brazil, mill-Afrika t'Isfel, mill-Urugwaj u miż-Zimbabwe.
- (7) Dawk il-miżuri huma mehtieġa biex jiġi żgurat li l-frott speċifikat joriġina minn postijiet u minn siti tal-produzzjoni rreġistrati mal-Organizzazzjonijiet Nazzjonali għall-Protezzjoni tal-Pjanti ("l-NPPOs") tal-Argentina, tal-Brazil, tal-Afrika t'Isfel, tal-Urugwaj jew taż-Zimbabwe, u approvati minnhom. Huma mehtieġa wkoll biex jiġi żgurat li dak il-frott jiġi akkumpanjat minn kodiċi ta' traċċabbiltà li jippermetti, fejn mehtieġ minhabba d-detezzjoni tal-pest speċifikat, li jittraċċa lura għas-sit tal-produzzjoni. Dawk il-miżuri huma mehtieġa wkoll biex jiġi żgurat li l-frott speċifikat joriġina minn siti tal-produzzjoni fejn il-pest speċifikat ma jkunx instab matul l-istaġuni kummerċjali preċedenti u attwali.
- (8) Jenhtieg li l-NPPOs tal-Argentina, tal-Brazil, tal-Afrika t'Isfel, tal-Urugwaj jew taż-Zimbabwe jivverifikaw wkoll l-applikazzjoni korretta tat-trattamenti fuq il-post, billi dan wera li huwa l-aktar mod effettiv biex jiġi żgurat in-nuqqas tal-pest speċifikat mill-frott speċifikat.
- (9) Jenhtieg li l-frott speċifikat ikun akkumpanjat ukoll minn ċertifikat fitosanitarju, li jinkludi d-data tal-ispezzjoni, l-għadd ta' pakketti minn kull sit tal-produzzjoni u l-kodiċijiet ta' traċċabbiltà. Jenhtieg li l-Istati Membri jindikaw il-kodiċijiet ta' traċċabbiltà meta jinnotifikaw in-nuqqasijiet ta' konformità fis-sistema elettronika ta' notifika.
- (10) Wara r-reviżjoni tar-rekwiżiti tal-importazzjoni għall-frott speċifikat li joriġina mill-Argentina fl-2021, li rriżultat fl-emenda tad-Deċiżjoni ta' Implimentazzjoni (UE) 2016/715 bid-Deċiżjoni ta' Implimentazzjoni tal-Kummissjoni (UE) 2021/682 ⁽⁵⁾, jenhtieg li l-kampjunar biex tiġi kkonfermata l-applikazzjoni korretta tal-prodott għall-protezzjoni tal-pjanti fuq il-post jiġi bbażat fuq in-nuqqasijiet ta' konformità identifikati bl-ispezzjonijiet fuq il-post jew fil-faċilitajiet tal-ippakkjar qabel l-esportazzjoni, jew malli jitwettqu l-verifiki fuq il-kunsinni fil-postijiet ta' kontroll fuq il-fruntiera fl-Unjoni. Dan huwa mehtieġ biex jiġi żgurat li l-kampjunar ikun ibbażat fuq ir-riskju.
- (11) Minhabba l-għadd kbir ta' nuqqasijiet ta' konformità fuq il-frott speċifikat li joriġina mill-Afrika t'Isfel, li l-Istati Membri nnotifikaw fl-2021, huma mehtieġ li jiżdiedu r-rekwiżiti għall-kampjunar, meta mqabbel mar-rekwiżiti rispettivi stabbiliti fid-Deċiżjoni ta' Implimentazzjoni (UE) 2016/715, sabiex jiġi identifikat il-pest speċifikat fuq il-frott speċifikat matul l-istadij differenti fl-istabbiliment tal-ippakkjar, sakemm ikun lest għall-esportazzjoni.
- (12) Peress li mill-2019 l-għadd ta' nuqqasijiet ta' konformità nnotifikati mill-Istati Membri dwar il-frott speċifikat li joriġina mill-Brazil u mill-Urugwaj kien baxx, l-applikazzjoni tal-miżuri previsti fid-Deċiżjoni ta' Implimentazzjoni (UE) 2016/715 minn dawn il-pajjiżi waqqfet l-introduzzjoni fl-Unjoni tal-*Phyllosticta citricarpa* u t-tixrid fiha. Għalhekk, jenhtieg li dawn il-miżuri jissoktaw japplikaw għal dawk iż-żewġ pajjiżi. Madankollu, ma għadux mehtieġ li jinżamm l-obbligu li l-Urugwaj iwettaq ittestjar tal-latenza għal-laring ta' Valencia, peress li l-għadd ta' nuqqasijiet ta' konformità tal-pest speċifikat fuq dak il-frott speċifikat naqas b'mod sinifikanti mill-2016.
- (13) Fid-dawl tal-valutazzjoni tar-riskju dwar il-pesti tal-Awtorità Ewropea dwar is-Sigurtà fl-Ikel ⁽⁶⁾, l-importazzjonijiet tal-frott speċifikat intiz esklussivament għall-ipproċessar kellhom inqas riskju li jittrasferixxu l-pest speċifikat lill-pjanta ospitanti xierqa, peress li huma soġġetti għall-kontrolli uffiċjali fl-Unjoni u għandhom jikkonformaw mar-rekwiżiti speċifiċi dwar il-moviment, l-ipproċessar, il-ħżin, il-kontenituri, l-ippakkjar u t-tikkettar. Għalhekk, dawn l-importazzjonijiet jistgħu jsiru b'rekwiżiti inqas stretti.

⁽⁵⁾ Id-Deċiżjoni ta' Implimentazzjoni tal-Kummissjoni (UE) 2021/682 tas-26 ta' April 2021 li temenda d-Deċiżjoni ta' Implimentazzjoni (UE) 2016/715 fir-rigward ta' frott speċifikat li joriġina mill-Argentina (GU L 144, 27.4.2021, p. 31).

⁽⁶⁾ EFSA PLH Panel (Il-Bord tal-EFSA dwar is-Saħha tal-Pjanti), 2014. Scientific Opinion on the risk of *Phyllosticta citricarpa* (*Guignardia citricarpa*) for the EU territory with identification and evaluation of risk reduction options. *EFSA Journal* 2014;12(2):3557, 243 pp. doi:10.2903/j.efsa.2014.3557.

- (14) Wara li jitwettqu l-verifiki fiżiċi msemmija fl-Artikolu 49 tar-Regolament (UE) 2017/625 tal-Parlament Ewropew u tal-Kunsill (⁷), jenhtieg li l-frott speċifikat, intiż esklussivament għall-ipproċessar, jiġi trasportat direttament u minghajr dewmien lejn il-post tal-ipproċessar jew lejn faċilità tal-ħżin, biex jiġi żgurat li jkun hemm l-inqas riskju fitosanitarju possibbli.
- (15) Sabiex l-NPPOs, l-awtoritajiet kompetenti u l-operaturi professjonisti kkonċernati ikollhom biżżejjed żmien biex jadattaw għar-rekwiżiti stipulati f'dan ir-Regolament, u biex jiġi żgurat li dawk ir-rekwiżiti japplikaw minnufih wara l-iskadenza tad-Deciżjoni ta' Implimentazzjoni (UE) 2016/715, jenhtieg li dan ir-Regolament japplika mill-1 ta' April 2022.
- (16) Sabiex l-operaturi fil-Brazil, fl-Urugwaj u fiż-Żimbabwe ikollhom biżżejjed żmien biex jaġġustaw għar-regoli l-ġodda, jenhtieg li r-rekwiżit li l-frott speċifikat jiġi prodott f'sit tal-produzzjoni, fejn il-pest speċifikat ma jkunx instab fuq il-frott speċifikat matul l-istaġun preċedenti tat-tkabbir u tal-esportazzjoni, jew matul l-ispezzjonijiet uffiċjali f'dawk il-pajjiżi jew matul il-verifiki mwettqa fuq il-kunsinni li jidhlu fl-Unjoni matul dak l-istaġun tat-tkabbir u tal-esportazzjoni, japplika biss mill-1 ta' April 2023 fil-każijiet tal-frott speċifikat li joriġina minn dawk il-pajjiżi. Din l-applikazzjoni differita mhux meħtieġa għall-Argentina jew għall-Afrika t'Isfel, li kkonfermaw li diġà japplikaw dan ir-rekwiżit.
- (17) Ir-riskju fitosanitarju, ikkaġunat mill-preżenza tal-pest speċifikat fl-Argentina, fil-Brazil, fl-Afrika t'Isfel, fl-Urugwaj u fiż-Żimbabwe, u kkaġunat mill-importazzjoni tal-frott speċifikat minn dawk il-pajjiżi terzi fl-Unjoni, għadu jvarja kull sena għal kull pajjiż terz ta' oriġini għall-frott speċifikat. Għaldaqstant, jenhtieg li jiġi vvalutat aktar abbażi tal-aħhar żviluppi tekniċi u xjentifiċi dwar il-prevenzjoni u l-kontroll tal-pest speċifikat. Għalhekk jenhtieg li dan ir-Regolament ikun temporanju u jiskadi fil-31 ta' Marzu 2025 biex tkun tista' ssir ir-reviżjoni tiegħu.
- (18) Fid-dawl tal-fatt li d-Deciżjoni ta' Implimentazzjoni (UE) 2016/715 tiskadi fil-31 ta' Marzu 2022, u sabiex il-kummerċ tal-frott speċifikat isir f'konformità mar-regoli ta' dan ir-Regolament immedjatament wara dik l-iskadenza, jenhtieg li dan ir-Regolament jidhol fis-seħh fit-tielet jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.
- (19) Il-miżuri previsti f'dan ir-Regolament huma f'konformità mal-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOttat dan ir-Regolament:

KAPITOLU I

DISPOŻIZZJONIJIET ĠENERALI

Artikolu 1

Suġġett

Dan ir-Regolament jistabbilixxi miżuri fir-rigward tal-frott speċifikat li joriġina mill-Argentina, mill-Brazil, mill-Afrika t'Isfel, mill-Urugwaj u miż-Żimbabwe biex jipprevjenu l-introduzzjoni fit-territorju tal-Unjoni tal-pest *Phyllosticta citricarpa* (Mc Alpine) Van der Aa u t-tixrid tiegħu.

(⁷) Ir-Regolament (UE) 2017/625 tal-Parlament Ewropew u tal-Kunsill tal-15 ta' Marzu 2017 dwar il-kontrolli uffiċjali u attivitajiet uffiċjali ohra mwettqa biex jiżguraw l-applikazzjoni tal-liġi tal-ikel u tal-għalf, ta' regoli dwar is-saħha u t-trattament xieraq tal-annimali, dwar is-saħha tal-pjanti u dwar prodotti għall-protezzjoni tal-pjanti, li jemenda r-Regolamenti (KE) Nru 999/2001, (KE) Nru 396/2005, (KE) Nru 1069/2009, (KE) Nru 1107/2009, (UE) Nru 1151/2012, (UE) Nru 652/2014, (UE) 2016/429 u (UE) 2016/2031 tal-Parlament Ewropew u tal-Kunsill, ir-Regolamenti tal-Kunsill (KE) Nru 1/2005 u (KE) Nru 1099/2009 u d-Direttivi tal-Kunsill 98/58/KE, 1999/74/KE, 2007/43/KE, 2008/119/KE u 2008/120/KE, u li jhassar ir-Regolamenti (KE) Nru 854/2004 u (KE) Nru 882/2004 tal-Parlament Ewropew u tal-Kunsill, id-Direttivi tal-Kunsill 89/608/KEE, 89/662/KEE, 90/425/KEE, 91/496/KEE, 96/23/KEE, 96/93/KEE u 97/78/KEE u d-Deciżjoni tal-Kunsill 92/438/KEE (Regolament dwar il-Kontrolli Uffiċjali) (ĠU L 95, 7.4.2017, p. 1).

Artikolu 2

Definizzjonijiet

Għall-finijiet ta' dan ir-Regolament, japplikaw id-definizzjonijiet li ġejjin:

- (1) "pest speċifikat" tfisser *Phyllosticta citricarpa* (McAlpine) Van der Aa;
- (2) "frott speċifikat" tfisser il-frott tas-*Citrus* L., *Fortunella* Swingle, *Poncirus* Raf., u l-ibridi tagħhom, għajr il-frott tas-*Citrus aurantium* L. u tas-*Citrus latifolia* Tanaka.

KAPITOLU II

INTRODUZZJONI FIT-TERRITORJU TAL-UNJONI TA' FROTT SPECIFIKAT, GHAJR IL-FROTT INTIŻ ESKLUSSIVAMENT GĦALL-IPPROĊESSAR INDUSTRIJALI

Artikolu 3

Introduzzjoni fit-territorju tal-Unjoni ta' frott speċifikat, għajr il-frott intiż esklussivament għall-ipproċessar industrijali

B'deroga mill-punti 60(c) u 60 (d) tal-Anness VII tar-Regolament ta' Implimentazzjoni (UE) 2019/2072, il-frott speċifikat li jorigina mill-Argentina, mill-Brażil, mill-Afrika t'Isfel, mill-Urugwaj u miż-Zimbabwe, għajr il-frott intiż esklussivament għall-ipproċessar industrijali, jista' biss jiġi introdott fit-territorju tal-Unjoni f'konformità mal-Artikoli 4 u 5 ta' dan ir-Regolament u jekk il-kundizzjonijiet kollha stabbiliti fl-Annessi I sa V ta' dan ir-Regolament għall-pajjiż rispettiv ikunu ġew issodisfati.

Artikolu 4

Notifika minn qabel tal-kunsinni tal-frott speċifikat għall-importazzjoni fl-Unjoni

L-operaturi professjonisti għandhom jipprezentaw id-Dokument Sanitarju Komuni tad-Dhul għall-kunsinni tal-frott speċifikat biss bil-kodċijiet tat-traċċabbiltà tas-siti tal-produzzjoni inklużi fil-listi aġġornati msemmija fl-Anness I, il-punt 9, fl-Anness II, il-punt 7, fl-Anness III, il-punt 9, fl-Anness IV, il-punt 7 u fl-Anness V, il-punt 8.

Artikolu 5

Spezzjoni tal-frott speċifikat fi hdan l-Unjoni, għajr il-frott intiż esklussivament għall-ipproċessar industrijali

1. L-Istati Membri għandhom jiżguraw li, taht is-superviżjoni uffiċjali tagħhom u permezz tal-listi aġġornati msemmija fl-Anness I, il-punt 9, fl-Anness II, il-punt 7, fl-Anness III, il-punt 9, fl-Anness IV, il-punt 7 u fl-Anness V, il-punt 8, l-operaturi professjonisti jipprezentaw għall-importazzjoni biss il-kunsinni li joriginaw mis-siti tal-produzzjoni msemmija fl-Anness I, il-punti 11(a), (b), (c) u (d), u l-punt 12, fl-Anness II, il-punti 9(a), (b), (c) u (d), fl-Anness III, il-punti 11(a), (b), (c) u (d), fl-Anness IV, il-punti 9(a), (b), (c) u (d), u fl-Anness V, il-punti 10(a), (b), (c) u (d).
2. Dawn il-verifiki fiżiċi għandhom jitwettqu fuq kampjuni ta' mill-inqas 200 frotha ta' kull speċi tal-frott speċifikat, flottijiet ta' 30 tunnellata l-wiehed jew parti minnhom, li jintgħażlu abbażi ta' kull sintomu possibbli tal-pest speċifikat.
3. Jekk waqt il-verifiki fiżiċi msemmija fil-paragrafu 2 jinstabu xi sintomi tal-pest speċifikat, il-preżenza ta' dak il-pest għandha tiġi kkonfermata jew irrifjutata billi jiġi ttestjat il-frott speċifikat li juri dawn is-sintomi.

KAPITOLU III

INTRODUZZJONI U MOVIMENT FL-UNJONI TAL-FROTT SPECIFIKAT INTIŻ ESKLUSSIVAMENT GHALL-IPPROĊESSAR INDUSTRIJALI*Artikolu 6***Introduzzjoni u moviment fit-territorju tal-Unjoni tal-frott speċifikat intiż esklussivament għall-ipproċessar industrijali**

B'deroga mill-punt 60(e) tal-Anness VII tar-Regolament ta' Implimentazzjoni (UE) 2019/2072, il-frott speċifikat li jorigina mill-Argentina, mill-Brazil, mill-Afrika t'Isfel, mill-Urugwaj jew miż-Żimbabwe, intiż esklussivament għall-ipproċessar industrijali, għandu jiġi biss introdott u mċaqlaq, ipproċessat u maħzun fit-territorju tal-Unjoni f'konformità mal-Artikoli 6 sa 10 u jekk jiġu ssodisfati r-reqwiżiti kollha li ġejjin:

- (a) il-frott speċifikat ikun ġie prodott f'wiehed minn dawg il-pajjiżi f'sit tal-produzzjoni approvat, li sarulu trattamenti u fejn ittiehdu miżuri kulturali effettivi kontra l-pest speċifikat f'hin xieraq mindu beda l-aħħar ċiklu tal-veġetazzjoni, u l-applikazzjoni tagħhom tkun ġiet ivverifikata taht is-supervizzjoni uffiċjali tal-Organizzazzjoni Nazzjonali għall-Protezzjoni tal-Pjanti ("l-NPPO") ta' dak il-pajjiż;
- (b) il-frott speċifikat ikun inhasad f'siti tal-produzzjoni approvati u ma ġie indikat l-ebda sintomu tal-pest speċifikat matul verifika fiżika xierqa mwettqa matul l-ippakkjar;
- (c) il-frott speċifikat ikun akkumpanjat minn ċertifikat fitosanitarju, li jinkludi l-elementi kollha li ġejjin:
 - (i) l-għadd ta' pakketti minn kull sit tal-produzzjoni;
 - (ii) in-numri ta' identifikazzjoni tal-kontenituri;
 - (iii) il-kodiċijiet ta' traċċabbiltà rilevanti tas-siti tal-produzzjoni indikati fuq il-pakketti individwali, u d-dikjarazzjonijiet li ġejjin taht l-intestatura "Dikjarazzjoni Addizzjonali": "Il-kunsinna tikkonforma mal-Artikolu 6 tar-Regolament ta' Implimentazzjoni tal-Kummissjoni (UE) 2022/632" u "Frott intiż esklussivament għall-ipproċessar industrijali";
- (d) ikunu ttrasportati f'pakketti individwali f'kontenitur;
- (e) tkun imwahrhla tikketta ma' kull pakkett individwali msemmi fil-punt (d) li jkollha l-informazzjoni li ġejja:
 - (i) il-kodiċi ta' traċċabbiltà tas-sit tal-produzzjoni fuq kull pakkett individwali;
 - (ii) il-piż nett dikjarat tal-frott speċifikat;
 - (iii) id-dikjarazzjoni: "Frott intiż esklussivament għall-ipproċessar industrijali".

*Artikolu 7***Moviment tal-frott speċifikat fit-territorju tal-Unjoni**

1. Il-frott speċifikat ma għandux jiċċaqlaq lejn Stat Membru, għajr dak l-Istat Membru li minnu ġie introdott fit-territorju tal-Unjoni, sakemm l-awtoritajiet kompetenti tal-Istati Membri kkonċernati ma jaqblux li jsehh dan il-moviment.
2. Wara li jitwettqu l-verifiki fiżiċi msemmija fl-Artikolu 49 tar-Regolament (UE) 2017/625, il-frott speċifikat għandu jiġi ttrasportat direttament u mingħajr dewmien fil-bini tal-ipproċessar imsemmi fl-Artikolu 8(1) jew f'faċilità tal-ħżin. Kull moviment tal-frott speċifikat għandu jitwettaq taht is-supervizzjoni tal-awtorità kompetenti tal-Istat Membru fejn jinsab il-punt ta' dħul u, fejn xieraq, tal-Istat Membru fejn se jsir l-ipproċessar.

*Artikolu 8***Ipproċessar tal-frott speċifikat**

1. Il-frott speċifikat għandu jiġi pproċessat f'bini li jinsab f'żona fejn ma jiġi prodott ebda frott taċ-ċitru. Il-bini għandu jiġi rreġistrat u approvat uffiċjalment għal dak l-iskop mill-awtorità kompetenti tal-Istat Membru li fih jinsab il-bini.
2. L-iskart u l-prodotti sekondarji tal-frott speċifikat għandhom jintużaw jew jinqerdu fit-territorju tal-Istat Membru fejn ikun ġie pproċessat dak il-frott, f'żona fejn ma jiġix prodott frott taċ-ċitru.
3. L-iskart u l-prodotti sekondarji għandhom jinqerdu bi dfin fil-fond jew jintużaw b'metodu approvat mill-awtorità kompetenti tal-Istat Membru fejn il-frott speċifikat ikun ġie pproċessat u taht is-supervizzjoni ta' dik l-awtorità kompetenti, b'mod li jipprevjeni kull riskju potenzjali ta' tixrid tal-pest speċifikat.
4. Il-proċessur għandu jzomm rekords tal-frott speċifikat li jkun ipproċessat u jzommhom għad-dispożizzjoni tal-awtorità kompetenti tal-Istat Membru fejn il-frott speċifikat ikun ġie pproċessat. Dawk ir-rekords għandhom jindikaw in-numri u l-marki distintivi tal-kontenituri, il-volumi tal-frott speċifikat importati, il-volumi ta' skart u ta' prodotti sekondarji użati jew meqruda u l-informazzjoni dettaljata dwar l-użu jew il-qerda tagħhom.

*Artikolu 9***Hżin tal-frott speċifikat**

1. Jekk il-frott speċifikat ma jiġix ipproċessat minnufih, dan għandu jinħażen f'faċilità rreġistrata u approvata għal dak l-iskop mill-awtorità kompetenti tal-Istat Membru fejn tinsab il-faċilità.
2. Il-lottijiet tal-frott speċifikat għandhom jibqgħu identifikabbli separatament.
3. Il-frott speċifikat għandu jinħażen b'mod li jipprevjeni kull riskju potenzjali ta' tixrid tal-pest speċifikat.

KAPITOLU IV

DISPOŻIZZJONIJIET FINALI*Artikolu 10***Notifiki**

Meta jinnotifikaw in-nuqqasijiet ta' konformità, minhabba l-preżenza tal-pest speċifikat fuq il-frott speċifikat, lis-sistema elettronika ta' notifika, l-Istati Membri għandhom jindikaw il-kodiċi ta' traċċabbiltà tas-sit tal-produzzjoni rispettiv kif previst fl-Annessi I, il-punt 10, fl-Anness II, il-punt 8, fl-Anness III, il-punt 10, fl-Anness IV, il-punt 8, u fl-Anness V, il-punt 9.

*Artikolu 11***Data ta' skadenza**

Dan ir-Regolament għandu jiskadi fil-31 ta' Marzu 2025.

*Artikolu 12***Dhul fis-sehh u applikazzjoni**

Dan ir-Regolament għandu jidhol fis-sehh fit-tielet jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu japplika mill-1 ta' April 2022. Madankollu, l-Anness II, il-punt 9(d), l-Anness IV, il-punt 9(d) u l-Anness V, il-punt 10(d), għandhom japplikaw mill-1 ta' April 2023.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-13 ta' April 2022.

Għall-Kummissjoni

Il-President

Ursula VON DER LEYEN

ANNEX I

Kundizzjonijiet għall-introduzzjoni fit-territorju tal-Unjoni tal-frott speċifikat li joriġina mill-Argentina kif previst fl-Artikolu 3

1. Il-frott speċifikat ikun ġie prodott f'postijiet tal-produzzjoni, li jikkonsistu f'sit tal-produzzjoni wiehed jew aktar, li jkunu ġew identifikati b'hal partijiet uniċi u fiżikament distinti ta' post tal-produzzjoni, u kemm il-post tal-produzzjoni kif ukoll is-siti tal-produzzjoni tagħha jkunu ġew approvati mill-NPPO tal-Argentina għall-iskop tal-esportazzjoni lejn l-Unjoni.
2. Il-postijiet tal-produzzjoni approvati u s-siti tal-produzzjoni tagħhom ġew irreġistrati mill-NPPO tal-Argentina bil-kodizzjoni ta' traċċabbiltà rispettivi tagħhom.
3. Il-frott speċifikat ikun ġie prodott f'sit approvat tal-produzzjoni, li jkunu sarulu trattamenti u fejn ittiehdu miżuri kulturali, effettivi kontra l-pest speċifikat, f'hin xieraq minn beda l-aħħar ċiklu tal-veġetazzjoni, u l-applikazzjoni tiegħu tkun giet ivverifikata taħt is-supervizzjoni uffiċjali tal-NPPO tal-Argentina.
4. Il-verifika msemmija fil-punt 3 tkun akkumpanjata minn kampjunar li jikkonferma l-applikazzjoni tat-trattamenti, u dawn it-trattamenti jkunu jikkonsistu fl-applikazzjoni ta' prodotti għall-protezzjoni tal-pjanti, u l-kampjunar ikun qies in-nuqqasijiet ta' konformità identifikati matul l-istaġun preċedenti tat-tkabbir u tal-esportazzjoni:
 - (a) fl-ispezzjonijiet fuq il-post jew fil-facilitajiet tal-ippakkjar qabel l-esportazzjoni; jew
 - (b) fil-verifiki mwettqa fuq il-kunsinni fil-postijiet ta' kontroll fuq il-fruntiera fl-Unjoni.
5. L-ispezzjonijiet uffiċjali li jikkonsistu f'verifiki fiżiċi u, jekk jiġu identifikati s-sintomi, f'kampjunar biex tiġi ttestjata l-preżenza tal-pest speċifikat, twettqu fis-siti tal-produzzjoni approvati mill-bidu tal-aħħar ċiklu tal-veġetazzjoni, u l-pest speċifikat ma jkunx ġie identifikat fuq il-frott speċifikat.
6. Ikun ittiehded kampjun:
 - (a) mal-wasla fil-facilitajiet tal-ippakkjar, qabel l-ipproċessar, ta' 200-400 frotta għal kull lott ta' frott speċifikat, definit mal-wasla fil-facilità tal-ippakkjar;
 - (b) matul il-linja bejn il-wasla u l-ippakkjar fil-facilitajiet tal-ippakkjar, ta' mill-inqas 1 % għal kull lott ta' frott speċifikat definit fil-linja tal-ippakkjar;
 - (c) qabel it-tluq mill-facilità tal-ippakkjar, ta' mill-inqas 1 % għal kull lott ta' frott speċifikat, definit wara l-ippakkjar;
 - (d) qabel l-esportazzjoni, b'hal parti mill-ispezzjoni uffiċjali finali biex jinhareġ iċ-ċertifikat fitosanitarju, ta' mill-inqas 1 % għal kull lott ta' frott speċifikat ippreparat għall-esportazzjoni.
7. Il-frott speċifikat kollu msemmi fil-punt 6 ikun ittehidlu kampjun, se fejn ikun possibbli, abbażi ta' kwalunkwe sintomu tal-pest speċifikat, u l-frott kollu fil-kampjun imsemmi fil-punt 6(a) ikun instab hieles mill-pest abbażi ta' spezzjonijiet viżwali, filwaqt li l-frott fil-kampjun imsemmi fil-punti 6(b), 6(c) u 6(d), li jkun wera sintomi tal-pest speċifikat, ikun ġie ttestjat u nstab li huwa hieles minn dak il-pest.
8. Il-frott speċifikat ikun ġie ttrasportat f'pakketti li kull wiehed minnhom ikollu tikketta bil-kodiċi ta' traċċabbiltà tas-sit tal-produzzjoni li joriġina minnu.
9. Qabel ma jibda l-istaġun tal-esportazzjoni tal-frott speċifikat, l-NPPO tal-Argentina tkun ikkomunikat lill-operaturi professjonisti rilevanti u lill-Kummissjoni l-lista tal-kodizzjoni ta' traċċabbiltà tas-siti tal-produzzjoni approvati kollha għal kull post tal-produzzjoni, u kwalunkwe aġġornament ta' dik il-lista jkun ġie kkomunikat minnufih lill-Kummissjoni u lill-operaturi professjonisti rilevanti.
10. Il-frott speċifikat ikun akkumpanjat minn ċertifikat fitosanitarju, li jinkludi d-data tal-aħħar spezzjoni u l-ghadd tal-pakketti minn kull sit tal-produzzjoni, il-kodizzjoni ta' traċċabbiltà rilevanti, u taħt l-intestatura "Dikjarazzjoni Addizzjonali", id-dikjarazzjoni li gejja: "Il-kunsinna tikkonforma mal-Anness I tar-Regolament ta' Implimentazzjoni tal-Kummissjoni (UE) 2022/632".

11. Il-frott speċifikat ikun ġie prodott f'sit approvat tal-produzzjoni:
 - (a) fejn, matul l-ispezzjonijiet uffiċjali msemmija fil-punt 5, il-pest speċifikat ma jkunx instab fuq il-frott speċifikat;
 - (b) li jkun l-oġġini tal-frott speċifikat kif imsemmi fil-punt 6, li fuqu ma jkunx instab il-pest speċifikat;
 - (c) li jkun l-oġġini tal-kunsinni tal-frott speċifikat, li fuqu ma jkunx instab il-pest speċifikat matul il-verifiki uffiċjali mwettqa meta jidhlu fl-Unjoni matul l-istess staġun tat-tkabbir u tal-esportazzjoni; u
 - (d) li jkun l-oġġini tal-frott speċifikat li fuqu ma jkun instab il-pest speċifikat, matul l-istaġun preċedenti tat-tkabbir u tal-esportazzjoni, fi spezzjonijiet uffiċjali fl-Argentina jew fil-verifiki mwettqa fuq kunsinni li jidhlu fl-Unjoni.
 12. Meta l-frott speċifikat joriġina minn sit tal-produzzjoni li jinsab fl-istess post tal-produzzjoni bħala sit tal-produzzjoni fejn tkun giet ikkonfermata l-preżenza tal-pest speċifikat, matul l-istess staġun tat-tkabbir u tal-esportazzjoni, fuq il-kampjuni msemmija fil-punt 6 jew matul il-verifiki mwettqa fuq kunsinni mad-dhul fl-Unjoni, dak il-frott speċifikat ikun ġie esportat biss wara li dak is-sit tal-produzzjoni jkun ġie kkonfermat li huwa hieles mill-pest speċifikat.
-

ANNEX II

Kundizzjonijiet għall-introduzzjoni fit-territorju tal-Unjoni tal-frott speċifikat li joriġina mill-Brażil kif previst fl-Artikolu 3

1. Il-frott speċifikat ikun ġie prodott f'post tal-produzzjoni li jikkonsisti f'sit tal-produzzjoni wiehed jew aktar, li jkunu ġew identifikati b'hal partijiet uniċi u fiżikament distinti ta' post tal-produzzjoni, u kemm il-post tal-produzzjoni kif ukoll is-siti tal-produzzjoni tiegħu jkunu ġew approvati uffiċjalment mill-PPPO tal-Brażil għall-iskop tal-esportazzjoni lejn l-Unjoni.
2. Il-postijiet tal-produzzjoni approvati u s-siti tal-produzzjoni tagħhom ġew irreġistrati mill-PPPO tal-Brażil bil-kodiċijiet ta' traċċabbiltà rispettivi tagħhom.
3. Il-frott speċifikat ikun ġie prodott f'sit tal-produzzjoni approvat, li jkun għadda minn trattamenti u minn miżuri kulturali effettivi kontra l-pest speċifikat f'hin xieraq mill-bidu tal-aħħar ċiklu tal-veġetazzjoni u l-applikazzjoni tiegħu tkun ġiet iwwerifikata taħt is-superviżjoni uffiċjali tal-PPPO tal-Brażil.
4. L-ispezzjonijiet uffiċjali li jikkonsistu f'verifiki fiżiċi u, jekk jiġu identifikati s-sintomi, f'kampjunar biex tiġi ttestjata l-preżenza tal-pest speċifikat, twettqu fis-siti tal-produzzjoni approvati mill-bidu tal-aħħar ċiklu tal-veġetazzjoni, u l-pest speċifikat ma jkunx ġie identifikat fuq il-frott speċifikat.
5. Ikun ittiehed kampjun matul il-linja minn meta jasal il-frott sa ma jiġi ppakkjat fil-facilitajiet tal-ippakkjar ta' mill-inqas 600 frotta ta' kull speċi għal kull lott ta' 30 tunnellata, jew parti minnu, kemm jista' jkun magħżul abbażi ta' kwalunkwe sintomu tal-pest speċifikat, u l-frott kollu fil-kampjun li juri xi sintomi jkun ġie ttestjat u nstab hieles minn dak il-pest.
6. Il-frott speċifikat ikun ġie ttrasportat f'pakketti li kull wiehed minnhom ikollu tikketta bil-kodiċi ta' traċċabbiltà tas-sit tal-produzzjoni li joriġina minnu.
7. Qabel ma jibda l-istaġun tal-esportazzjoni tal-frott speċifikat, l-PPPO tal-Brażil tkun ikkomunikat lill-operaturi professjonisti rilevanti u lill-Kummissjoni l-lista tal-kodiċijiet ta' traċċabbiltà tas-siti tal-produzzjoni approvati kollha għal kull post tal-produzzjoni, u kwalunkwe aġġornament ta' dik il-lista jkun ġie kkomunikat minnufih lill-Kummissjoni u lill-operaturi professjonisti rilevanti.
8. Il-frott speċifikat ikun akkumpanjat minn ċertifikat fitosanitarju, li jinkludi d-data tal-aħħar spezzjoni u l-ghadd tal-pakketti minn kull sit tal-produzzjoni, il-kodiċijiet ta' traċċabbiltà rilevanti, u taħt l-intestatura "Dikjarazzjoni Addizzjonali", id-dikjarazzjoni li ġejja: "Il-kunsinna tikkonforma mal-Anness II tar-Regolament ta' Implimentazzjoni tal-Kummissjoni (UE) 2022/632".
9. Il-frott speċifikat ikun ġie prodott f'sit approvat tal-produzzjoni:
 - (a) fejn, matul l-ispezzjonijiet uffiċjali msemmija fil-punt 4, il-pest speċifikat ma jkunx instab fuq il-frott speċifikat;
 - (b) li jkun l-orijini tal-frott speċifikat kif imsemmi fil-punt 5, li fuqu ma jkunx instab il-pest speċifikat;
 - (c) li jkun l-orijini tal-kunsinna tal-frott speċifikat, li fuqu ma jkunx instab il-pest speċifikat matul il-verifiki uffiċjali mwettqa meta jidhlu fl-Unjoni matul l-istess staġun tat-tkabbir u tal-esportazzjoni; u
 - (d) li jkun l-orijini tal-frott speċifikat li fuqu ma jkun instab il-pest speċifikat, matul l-istaġun preċedenti tat-tkabbir u tal-esportazzjoni, fi spezzjonijiet uffiċjali fil-Brażil jew fil-verifiki mwettqa fuq kunsinna li jidhlu fl-Unjoni.

ANNEX III

Kundizzjonijiet għall-introduzzjoni fit-territorju tal-Unjoni tal-frott speċifikat li joriġina mill-Afrika t'Isfel kif previst fl-Artikolu 3

1. Il-frott speċifikat ikun ġie prodott f'post tal-produzzjoni li jikkonsisti f'sit tal-produzzjoni wiehed jew aktar, li jkunu ġew identifikati b'hal partijiet uniċi u fiżikament distinti ta' post tal-produzzjoni, u kemm il-post tal-produzzjoni kif ukoll is-siti tal-produzzjoni tiegħu jkunu ġew approvati mill-NPPO tal-Afrika t'Isfel għall-iskop tal-esportazzjoni lejn l-Unjoni.
2. Il-postijiet tal-produzzjoni approvati u s-siti tal-produzzjoni tagħhom ġew irreġistrati mill-NPPO tal-Afrika t'Isfel bil-kodizzjonijiet ta' traċċabbiltà rispettivi tagħhom.
3. Il-frott speċifikat ikun ġie prodott f'sit tal-produzzjoni approvat, li jkun għadda minn trattamenti u minn miżuri kulturali, effettivi kontra l-pest speċifikat, f'hin xieraq mill-bidu tal-aħħar ċiklu tal-veġetazzjoni u l-applikazzjoni tiegħu tkun ġiet ivverifikata taħt is-superviżjoni uffiċjali tal-NPPO tal-Afrika t'Isfel.
4. L-ispezzjonijiet uffiċjali, inkluż l-ittestjar f'każ ta' dubju, twettqu fis-siti tal-produzzjoni approvati mill-bidu tal-aħħar ċiklu tal-veġetazzjoni minn spetturi akkreditati mill-NPPO għad-detezzjoni tal-pest speċifikat, u l-pest speċifikat ma jkunx ġie identifikat fuq il-frott speċifikat.
5. Ikun ittiehed kampjun:
 - (a) mal-wasla fil-facilitajiet tal-ippakkjar, qabel l-ipproċessar, ta' 200-400 frotta għal kull lott ta' frott speċifikat;
 - (b) matul il-linja bejn il-wasla u l-ippakkjar fil-facilitajiet tal-ippakkjar, ta' mill-inqas 1 % tal-frott speċifikat;
 - (c) qabel it-tluq mill-facilità tal-ippakkjar, b'hal parti mill-ispezzjoni uffiċjali finali biex jinhareġ iċ-ċertifikat fitosanitarju, ta' mill-inqas 2 % tal-frott speċifikat.
6. Il-frott speċifikat kollu msemmi fil-punt 5 instab hieles mill-pest speċifikat abbażi ta' spezzjonijiet mwettqa mill-ispetturi akkreditati, u ta' ttestjar f'każ ta' dubji dwar il-preżenza tal-pest speċifikat.
7. Fil-każ tas-*Citrus sinensis* (L.) Osbeck "Valencia", minbarra l-kampjuni msemmija fil-punti 5 u 6, ġie ttestjat kampjun rappreżentattiv għal kull lott ta' 30 tunnellata, jew parti minnu, għal infezzjoni latenti u nstab hieles mill-pest speċifikat.
8. Il-frott speċifikat ikun ġie ttrasportat f'pakketti li kull wiehed minnhom ikollu tikketta bil-kodiċi ta' traċċabbiltà tas-sit tal-produzzjoni li joriġina minnu.
9. Qabel ma jibda l-istaġun tal-esportazzjoni tal-frott speċifikat, l-NPPO tal-Afrika t'Isfel tkun ikkomunikat lill-operaturi professjonisti rilevanti u lill-Kummissjoni l-lista tal-kodizzjonijiet ta' traċċabbiltà tas-siti tal-produzzjoni approvati kollha għal kull post tal-produzzjoni, u kwalunkwe aġġornament ta' dik il-lista jkun ġie kkomunikat minnufih lill-Kummissjoni u lill-operaturi professjonisti rilevanti.
10. Il-frott speċifikat ikun akkumpanjat minn ċertifikat fitosanitarju, li jinkludi d-data tal-aħħar spezzjoni u l-ghadd tal-pakketti minn kull sit tal-produzzjoni, il-kodizzjonijiet ta' traċċabbiltà rilevanti, u taħt l-intestatura "Dikjarazzjoni Addizzjonali", id-dikjarazzjoni li ġejja: "Il-kunsinna tikkonforma mal-Anness III tar-Regolament ta' Implimentazzjoni tal-Kummissjoni (UE) 2022/632".
11. Il-frott speċifikat ikun ġie prodott f'sit approvat tal-produzzjoni:
 - (a) fejn, matul l-ispezzjonijiet uffiċjali msemmija fil-punt 4, il-pest speċifikat ma jkunx instab fuq il-frott speċifikat;
 - (b) li jkun l-orijini tal-frott speċifikat kif imsemmi fil-punt 5, li fuqu ma jkunx instab il-pest speċifikat;

- (c) li jkun l-oriġini tal-kunsinni tal-frott speċifikat, li fuqu ma jkunx instab il-pest speċifikat matul il-verifiki uffiċjali mwettqa meta jidhlu fl-Unjoni matul l-istess staġun tat-tkabbir u tal-esportazzjoni; u
 - (d) li jkun l-oriġini tal-frott speċifikat li fuqu ma jkun instab il-pest speċifikat, matul l-istaġun preċedenti tat-tkabbir u tal-esportazzjoni, fi spezzjonijiet uffiċjali fl-Afrika t'Isfel jew fil-verifiki mwettqa fuq kunsinni li jidhlu fl-Unjoni.
-

ANNEX IV

Kundizzjonijiet għall-introduzzjoni fit-territorju tal-Unjoni tal-frott speċifikat li joriġina mill-Urugwaj kif previst fl-Artikolu 3

1. Il-frott speċifikat ikun ġie prodott f'post tal-produzzjoni li jikkonsisti f'sit tal-produzzjoni wiehed jew aktar, li jkunu ġew identifikati bhala partijiet uniċi u fiżikament distinti ta' post tal-produzzjoni, u kemm il-post tal-produzzjoni kif ukoll is-siti tal-produzzjoni tiegħu jkunu ġew approvati mill-NPPO tal-Urugwaj għall-iskop tal-esportazzjoni lejn l-Unjoni.
2. Il-postijiet tal-produzzjoni approvati u s-siti tal-produzzjoni tagħhom ġew irreġistrati mill-NPPO tal-Urugwaj bil-kodiċijiet ta' traċċabbiltà rispettivi tagħhom.
3. Il-frott speċifikat ikun ġie prodott f'sit tal-produzzjoni approvat, li jkun għadda minn trattamenti u minn miżuri kulturali, effettivi kontra l-pest speċifikat, f'hin xieraq mill-bidu tal-aħħar ċiklu tal-veġetazzjoni u l-applikazzjoni tiegħu tkun ġiet iwwerifikata taht is-supervizzjoni uffiċjali tal-NPPO tal-Urugwaj.
4. L-ispezzjonijiet uffiċjali li jikkonsistu f'verifiki fiżiċi u, jekk jiġu identifikati sintomi, f'kampjunar biex tiġi ttestjata l-preżenza tal-pest speċifikat, twettqu fis-siti tal-produzzjoni approvati mill-bidu tal-aħħar ċiklu tal-veġetazzjoni, u l-pest speċifikat ma jkunx ġie identifikat fuq il-frott speċifikat.
5. Ikun ittiehed kampjun matul il-linja minn meta jasal il-frott sa ma jiġi ppakkjat fil-faċilitajiet tal-ippakkjar ta' mill-inqas 600 frotta ta' kull speċi għal kull lott ta' 30 tunnellata, jew parti minnu, kemm jista' jkun magħżul abbażi ta' kwalunkwe sintomu tal-pest speċifikat, u l-frott kollu fil-kampjun li juri xi sintomi jkun ġie ttestjat u nstab hieles minn dak il-pest.
6. Il-frott speċifikat ikun ġie ttrasportat f'pakketti li kull wiehed minnhom ikollu tikketta bil-kodiċi ta' traċċabbiltà tas-sit tal-produzzjoni li joriġina minnu.
7. Qabel ma jibda l-istaġun tal-esportazzjoni tal-frott speċifikat, l-NPPO tal-Urugwaj tkun ikkomunikat lill-operaturi professjonisti rilevanti u lill-Kummissjoni l-lista tal-kodiċijiet ta' traċċabbiltà tas-siti tal-produzzjoni approvati kollha għal kull post tal-produzzjoni, u kwalunkwe aġġornament ta' dik il-lista jkun ġie kkomunikat minnufih lill-Kummissjoni u lill-operaturi professjonisti rilevanti.
8. Il-frott speċifikat ikun akkumpanjat minn ċertifikat fitosanitarju, li jinkludi d-data tal-aħħar spezzjoni u l-ghadd tal-pakketti minn kull sit tal-produzzjoni, il-kodiċijiet ta' traċċabbiltà rilevanti, u taht l-intestatura "Dikjarazzjoni Addizzjonali", id-dikjarazzjoni li ġejja: "Il-kunsinna tikkonforma mal-Anness IV tar-Regolament ta' Implimentazzjoni tal-Kummissjoni (UE) 2022/632".
9. Il-frott speċifikat ikun ġie prodott f'sit approvat tal-produzzjoni:
 - (a) fejn, matul l-ispezzjonijiet uffiċjali msemmija fil-punt 4, il-pest speċifikat ma jkunx instab fuq il-frott speċifikat;
 - (b) li jkun l-oriġini tal-frott speċifikat kif imsemmi fil-punt 5, li fuqu ma jkunx instab il-pest speċifikat;
 - (c) li jkun l-oriġini tal-kunsinna tal-frott speċifikat, li fuqu ma jkunx instab il-pest speċifikat matul il-verifiki uffiċjali mwettqa meta jidhlu fl-Unjoni matul l-istess staġun tat-tkabbir u tal-esportazzjoni; u
 - (d) li jkun l-oriġini tal-frott speċifikat li fuqu ma jkun instab il-pest speċifikat, matul l-istaġun preċedenti tat-tkabbir u tal-esportazzjoni, fi spezzjonijiet uffiċjali fl-Urugwaj jew fil-verifiki mwettqa fuq kunsinna li jidhlu fl-Unjoni.

ANNEX V

**Kundizzjonijiet għall-introduzzjoni fit-territorju tal-Unjoni tal-frott speċifikat li joriġina miż-
Żimbabwe kif previst fl-Artikolu 3**

1. Il-frott speċifikat ikun ġie prodott f'post tal-produzzjoni li jikkonsisti f'sit tal-produzzjoni wiehed jew aktar, li jkunu ġew identifikati bħala partijiet uniċi u fiżikament distinti ta' post tal-produzzjoni, u kemm il-post tal-produzzjoni kif ukoll is-siti tal-produzzjoni tiegħu jkunu ġew approvati mill-PPPO taż-Żimbabwe għall-iskop tal-esportazzjoni lejn l-Unjoni.
2. Il-postijiet tal-produzzjoni approvati u s-siti tal-produzzjoni tagħhom ġew irreġistrati mill-PPPO taż-Żimbabwe bil-kodiċijiet ta' traċċabbiltà rispettivi tagħhom.
3. Il-frott speċifikat ikun ġie prodott f'sit tal-produzzjoni approvat, li jkun għadda minn trattamenti u minn miżuri kulturali, effettivi kontra l-pest speċifikat, f'hin xieraq mill-bidu tal-aħħar ciklu tal-veġetazzjoni u l-applikazzjoni tiegħu tkun giet ivverifikata taħt is-supervizzjoni uffiċjali tal-PPPO taż-Żimbabwe.
4. L-ispezzjonijiet uffiċjali li jikkonsistu f'verifiċi fiżiċi u, jekk jiġu identifikati s-sintomi, f'kampjunar biex tiġi ttestjata l-preżenza tal-pest speċifikat, twettqu fis-siti tal-produzzjoni approvati mill-bidu tal-aħħar ciklu tal-veġetazzjoni, u l-pest speċifikat ma jkunx ġie identifikat fuq il-frott speċifikat.
5. Ikun ittiehed kampjun:
 - (a) mal-wasla fil-faċilitajiet tal-ippakkjar, qabel l-ipproċessar, ta' 200-400 frotha għal kull lott ta' frott speċifikat;
 - (b) matul il-linja bejn il-wasla u l-ippakkjar fil-faċilitajiet tal-ippakkjar, ta' mill-inqas 1 % tal-frott speċifikat;
 - (c) qabel it-tluq mill-faċilità tal-ippakkjar, ta' mill-inqas 1 % tal-frott speċifikat;
 - (d) qabel l-esportazzjoni, bħala parti mill-ispezzjoni uffiċjali finali biex jinħareġ iċ-ċertifikat fitosanitarju, ta' mill-inqas 1 % tal-frott speċifikat ippreparat għall-esportazzjoni.
6. Il-frott speċifikat kollu msemmi fil-punt 5 ikun ittehidlu kampjun, sa fejn ikun possibbli, abbażi ta' kwalunkwe sintomu tal-pest speċifikat, u l-frott kollu fil-kampjun imsemmi fil-punt 5(a) ikun instab hieles minn dak il-pest abbażi ta' spezzjonijiet viżwali, filwaqt li l-frott kollu fil-kampjun imsemmi fil-punti 5(b), 5(c) u 5(d) li jkun wera sintomi tal-pest speċifikat, ikun ġie ttestjat u nstab li huwa hieles minn dak il-pest.
7. Il-frott speċifikat ikun ġie ttrasportat f'pakketti li kull wiehed minnhom ikollu tikketta bil-kodiċi ta' traċċabbiltà tas-sit tal-produzzjoni li joriġina minnu.
8. Qabel ma jibda l-istaġun tal-esportazzjoni tal-frott speċifikat, l-PPPO taż-Żimbabwe tkun ikkomunikat lill-operaturi professjonisti rilevanti u lill-Kummissjoni l-lista tal-kodiċijiet ta' traċċabbiltà tas-siti tal-produzzjoni approvati kollha għal kull post tal-produzzjoni, u kwalunkwe aġġornament ta' dik il-lista jkun ġie kkomunikat minnufih lill-Kummissjoni u lill-operaturi professjonisti rilevanti.
9. Il-frott speċifikat ikun akkumpanjat minn ċertifikat fitosanitarju, li jinkludi d-data tal-aħħar spezzjoni u l-għadd tal-pakketti minn kull sit tal-produzzjoni, il-kodiċijiet ta' traċċabbiltà rilevanti, u taħt l-intestatura "Dikjarazzjoni Addizzjonali", id-dikjarazzjoni li ġejja: "Il-kunsinna tikkonforma mal-Anness V tar-Regolament ta' Implimentazzjoni tal-Kummissjoni (UE) 2022/632".
10. Il-frott speċifikat ikun ġie prodott f'sit approvat tal-produzzjoni:
 - (a) fejn, matul l-ispezzjonijiet uffiċjali msemmija fil-punt 4, il-pest speċifikat ma jkunx instab fuq il-frott speċifikat;
 - (b) li jkun l-orijini tal-frott speċifikat kif imsemmi fil-punt 5, li fuqu ma jkunx instab il-pest speċifikat;

- (c) li jkun l-oriġini tal-kunsinni tal-frott speċifikat, li fuqu ma jkunx instab il-pest speċifikat matul il-verifiki uffiċjali mwettqa meta jidhlu fl-Unjoni matul l-istess staġun tat-tkabbir u tal-esportazzjoni; u
 - (d) li jkun l-oriġini tal-frott speċifikat li fuqu ma jkun instab il-pest speċifikat, matul l-istaġun preċedenti tat-tkabbir u tal-esportazzjoni, fi spezzjonijiet uffiċjali fiż-Żimbabwe jew fil-verifiki mwettqa fuq kunsinni li jidhlu fl-Unjoni.
-